

REGOLAMENT DELEGAT TAL-KUMMISSJONI (UE) 2018/93**tas-16 ta' Novembru 2017**

dwar iż-żieda fil-perċentwal tar-riżorsi baġitarji allokat lill-proġetti appoġġati permezz ta' ghotjiet ta' azzjoni taht is-Sottoprogramm għall-Ambjent dedikat lill-proġetti li jappoġġaw il-konservazzjoni tan-natura u l-bijodiversità skont l-Artikolu 9(4) tar-Regolament (UE) Nru 1293/2013 tal-Parlament Ewropew u tal-Kunsill dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1293/2013 tal-Parlament Ewropew u tal-Kunsill tal-11 ta' Diċembru 2013 dwar l-istabbiliment ta' Programm għall-Ambjent u l-Azzjoni Klimatika (LIFE) u li jhassar ir-Regolament (KE) Nru 614/2007 ⁽¹⁾, u b'mod partikolari l-Artikolu 9(4) tiegħu,

Billi:

- (1) Il-kundizzjonijiet għal żieda tal-perċentwali tar-riżorsi baġitarji dedikati għall-proġetti li jappoġġaw il-konservazzjoni tan-natura u l-bijodiversità msemmija fl-Artikolu 9(3) tar-Regolament LIFE b'massimu ta' 10 % huma ssodisfati, peress il-fondi totali mitlubin fuq sentejn konsekuttivi permezz ta' proposti li jaqgħu fil-qasam prijoritarju tan-Natura u l-Bijodiversità u li jissodisfaw ir-rekwiżiti ta' kwalità minima jkunu jaqbzū b'aktar minn 20 % l-ammont korrispondenti kkalkolat għas-sentejn ta' qabel dawk is-snin;
- (2) Fid-dawl tal-konkluzjonijiet tal-Kontroll tal-Idoneità tad-Direttivi dwar in-Natura ⁽²⁾ dwar il-htieġa li tiżdied id-disponibbiltà finanzjarja biex tissaħħah l-implimentazzjoni tad-Direttivi u l-Azzjoni 8 tal-Pjan ta' Azzjoni tal-Kummissjoni għan-natura, għaċ-ċittadini u għall-ekonomija ⁽³⁾, il-Kummissjoni ddecidiet li żżid ir-riżorsi baġitarji allokat ta' 55 % għall-proġetti sostnuti permezz ta' ghotjiet ta' azzjoni taht is-sottoprogramm għall-Ambjent li jaqgħu taht il-qasam prijoritarju tan-Natura u l-Bijodiversità;
- (3) Iż-żieda fil-perċentwal tar-riżorsi baġitarji għall-qasam prijoritarju tan-Natura u l-Bijodiversità mhux mistenni li jnaqqas ir-riżorsi ddedikati lill-proġetti ffinanzjati taht l-oqsma l-oħra ta' prijorità għas-sottoprogramm għall-Ambjent, minhabba ż-żieda ppjanata fil-pakkett finanzjarju annwali għall-implimentazzjoni tal-Programm LIFE fis-snin 2018-2020 u t-tnaqqis tar-rata ta' kofinanzjament tal-UE għall-maġġoranza tal-ghotjiet ta' azzjoni taht oqsma oħra ta' prijorità minn 60 % għal 55 %.

ADOTTAT DAN IR-REGOLAMENT:

Artikolu 1

L-Artikolu 9(3) tar-Regolament LIFE jinbidel bit-test li ġej: "Tal-inqas 60,5 % tar-riżorsi baġitarji allokat lill-proġetti appoġġati permezz ta' ghotjiet ta' azzjoni taht is-sottoprogramm għall-Ambjent għandhom jiġu ddedikati lill-proġetti li jappoġġaw il-konservazzjoni tan-natura u l-bijodiversità."

Artikolu 2

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f' *Il-Ġurnal Uffiċjali tal-Unjoni Ewropea*.

⁽¹⁾ ĠUL 347, 20.12.2013, p. 185, minn hawn 'il quddiem imsejjah "ir-Regolament LIFE".

⁽²⁾ SWD(2016) 472 final (Id-Dokument ta' Hidma tal-Persunal tal-Kummissjoni: Il-Kontroll tal-Idoneità tal-Legizlazzjoni tal-UE dwar in-Natura (Id-Direttivi dwar l-Ghasafar u dwar il-Habitats)).

⁽³⁾ COM(2017) 198 final u SWD (2017) 139 final (Il-Pjan ta' Azzjoni tal-UE għan-natura, għaċ-ċittadini u għall-ekonomija).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-16 ta' Novembru 2017.

Għall-Kummissjoni
Il-President
Jean-Claude JUNCKER
